

॥ श्री नृसिंहदिव्यमंगलस्तोत्र ॥



-: रचयिता :-

श्री.गुरुमहाराजचरणरज प्रथमेश ,
प्रथमेश निखिल बोराडे,बाणेर,पुणे-४५

मोबा.नं. :-७७२२०२१५५५

श्रीगणेशाय नमः॥ श्रीसरस्वत्यै नमः ॥ श्रीगुरुभ्यो नमः ॥ श्रीपांडुरंगाय नमः॥

॥श्रीमंगलाचरण ॥

आदिगुरु श्री दत्तात्रेय । सोडवी जो जीवनप्रमेय ।
सद्गुरु श्री शिवमय । वामननामे अंगिकारला ॥1॥
सद्गुरु अध्यात्म-मुर्ती । सद्गुरु चालवी धरती ।
सद्गुरुच देई किर्ती । निजकृपामात्रे ॥2॥
सद्गुरुच सुचवितो । सद्गुरुच लिखवितो ।
सद्गुरुच प्रगटवितो । सर्व रचना॥3॥
कर्ता तोचि निः संशय । कर्म-संसाराचे निरसी भय ।
घेउन रुप महाकाय । जाळितो कर्मांना ॥4॥
त्रिदेवांहून श्रेष्ठ सद्गुरु । जो आहे मोक्षदातारु ।
पुर्वी सर्व काम्य निर्धारु । अतिसहजजतेने 5॥
येई पुण्यपत्तनी भगवान् । रुपडे घेई श्री गुरुवामन ।
श्रीवासुदेवाश्रमी विराजून । शक्तिपात करितसे ॥6॥
असो,तर ही सद्गुरुगाथा । गातो चंडिदास लववूनी माथा।
लिही हे चरित्र तूचि धरुनी हाता । होऊनी श्री सरस्वती॥7॥
शत ओव्यांचे स्मरण विष्णुंचे । खास श्री नृसिंहदेवतेचे ।
श्री प्रल्हाद परमेश्वराचे । पुढे आले आहे की॥8॥

॥पुर्वाख्यान ॥

मूळकथेचे करितो निरुपण । ज्यायोगे घडेल विष्णुस्मरण ।
का केले श्रीनृसिंहस्वरुप धारण । सर्व शंका मिटतील ॥9॥
ब्रह्मदेवांचे मानसपुत्र चार । सनक सनंदन सनातन सनत्कुमार ।
नाम त्यांची ते असती धर्मांगार । परमविष्णुभक्त जे ॥10॥
चार मुनि वैकुंठी जाय । हट्कले द्वारपाल जय विजय ।
म्हणे तुमचे काम काय । कशास्तव आलासी ॥11॥
ऐसे त्यांसि अडवोनी । असता संतापले चौमुनी ।
असुर व्हाल ऐसा शाप देउनी । रुष्टीले चौघेजण ॥12॥
परि अंती हृदयी द्रवोनी । उःशाप दिला मुनींनी ।

म्हणे तीन जन्मांनी | शापमुक्तता लाभेल ||13|
 तेव्हा सहोदरी बंधू होऊनी | दितीपुत्र दानवकुळी जन्मूनी |
 हिरण्याक्ष हिरण्यकश्यपू नामे धारुनी | उन्मत्त बहु जाहले||14||
 हिरण्याक्ष मदमत्त फार | त्रैलोकी उडवी हाहाकार |
 विष्णु घेऊन वराह अवतार | उद्धारला तयासी ||15||
 विष्णुद्वेषी भावना बाळगूनी | हिरण्यकश्यपू संतापूनी |
 सहस्त्रोर्वर्षे मंदारी तप करूनी | ब्रह्मदेवा प्रसन्न केले ||16||
 बोले ब्रह्मदेव,हे दैत्या | संतुष्ट झालो मी आता |
 माग वर काय देऊ आता | माग निर्भयतेने||17||
 वदे अमरांचा वैरी | ब्रह्मदेवामाझे कैवारी |
 कृपा तुमची अवधारी | एक वर मज द्या ||18||
 नाही जळी काष्ठी पाषाणी | न पर्वता न शस्त्रांनी |
 नोहेच शक्य भुजंगयक्षयक्षिणी | नच प्रतापवान ||19||
 दिवसा रात्री पशु न दुर्गा | आत बाहेरी न असुर गंधर्वा |
 मानुष अग्नि न देवता स्वर्गा | यांपासोन निर्मृत्य मी असावे ||20||
 तथास्तु म्हणे ब्रह्मदेव | बहु भ्यायले देवीदेव |
 घेउनी ब्रह्माचे नाव | ब्रह्मलोकी पातले ||21||
 इकडे हिरण्यकश्यपूचे कर्म | चालवे नित्य कुकर्म |
 बुडवि सदा सृष्टिधर्म | द्वेष-अहंकाराने ||22||
 इंद्रादिदेव रुद्र ऋषिगण | त्या असुराचे भय बाळगोन |
 पृथ्वीवरी मानुषरूपे धारोन | लपू लागले ||23||
 होम बन्द यज्ञ बन्द | त्रैलोकी दानही बन्द |
 श्रीविष्णुस्मरणही बन्द | भयशाली त्यामुळे ||24||
 आता सब्रह्मा पातले सुरगण | प्रतिनिधी केले उमारमण |
 सर्वही होतसे शरण | क्षीरसागर श्रीनिवासाच्या ||25||
 श्रीईश्वर करी विष्णुस्तुती | शतनाम भावे गाती |
 भगवान योगनिद्रा सोडती | स्वयंभू प्रगटले ||26||
 प्रार्थी ईश्वर भो नारायण | हिरण्यकश्यपू वधाकारण |
 करि धर्मवचन जागरण | प्रगट व्हावे ||27||

श्री भगवान उत्तरती । दूर होईल जगदापती ।
 निजात्मशक्ती जन्मा येती । कयाधूचे पोटी ॥२८॥
 कयाधू ही असुरकांता । हिच होईल प्रल्हादमाता ।
 हिरण्यकश्यपू प्रल्हादपिता । दैवयोगाने ॥२९॥
 तेव्हा असुर पुत्रपीडा करेल । तेव्हा भक्तरक्षणास्तव अवतरेल ।
 नरसिंहस्वरूप माझे असेल । अतिमहाउग्र ॥३०॥
 ऐसे आश्वासून श्रीभगवान । पुन्हा करि क्षीरसागरी शयन ।
 देवदेव ही पत्करी स्वस्थान । वाट पाहत राहिले ॥३१॥
 ॥ भक्तप्रल्हादाख्यान ॥
 काळाने कयाधूसी गर्भ राहिला । दैवयोगे नारदोपदेश ऐकीला ।
 तिचे पोटी बाळ प्रल्हाद आला । वैष्णवात्मशक्ती ॥३२॥
 भगवत्भक्त जो परमश्रेष्ठ । विष्णुनामाने सदैव उत्तिष्ठ ।
 वाटे जग अनित्यदेहीकाष्ठ । अष्टौप्रहरी ॥३३॥
 कानी ऐकू येई विष्णुनाम । मनी गुंजे फक्त विष्णुनाम ।
 वदे जो सदैव विष्णुनाम । अष्टौप्रहरी ॥३४॥
 सात्विकतत्त्वाची आदिमुर्ती । आली जरि योगे दैत्यकुळाती ।
 तरि सुनित्य विष्णुनाम गाती । अष्टौप्रहरी ॥३५॥
 पटवी जगासी श्रीवैष्णवधारा । वाहवी नारायणामृताचा झरा ।
 आनंदवी नामगायने गदाधरा । अष्टौप्रहरी ॥३६॥
 जोडोनी कर उभे देवीदेवगण । तैसेच काही सुज्ञ वैष्णवजण ।
 दर्शन घ्यावया त्याचे रात्रंदिन । अष्टौप्रहरी ॥३७॥
 प्रल्हादतत्त्व अति श्रेष्ठोदाहरण । नाम घेता होईल दैन्य निवारण ।
 प्रल्हाद बोले नारायण नारायण । अष्टौप्रहरी ॥३८॥
 भाव त्याचा सुमधुर श्रीभगवान । हेचि जगत्पालक हो समुद्रशयन ।
 केले जरि न पडते भक्तविस्मरण । अष्टौप्रहरी ॥३९॥
 नारायणाशिवाय न सुचे गोष्टी । पार केल्या सर्वच व्यष्टीसमष्टी ।
 भावागार होतसे प्रल्हाद श्रेष्ठी । अष्टौप्रहरी ॥४०॥
 ऐसी पाहोन परमशत्रूची भक्ती । करि स्वताःचा पुत्र बघुन चिडती ।
 तो हिरण्यकश्यपू बहु क्रोधावती । दिवसेंदिवस ॥४१॥

करु लागला मग पुत्रपीडा नित्य । प्रल्हादा रक्षि विष्णु करि अगत्य ।
न पडे तद खंड नामस्मरणे सत्य । कोणत्याही प्रसंगी॥42॥
क्रूरसर्प सोडता गरुडराज होई । समुद्री बुडविता अलगद तरंगवी ।
कड्यावरोन ढकलता स्वये झेली । श्रीनारायण ॥43॥
अलौकिक श्री भगवानलीला । अनुभवा येई भक्तप्रल्हादबाळा ।
नित्यसनातन श्रीमद घननीळा । रक्षि अंतःबाहेरी॥44॥

॥अवतरणाख्यान ॥

आता संतापला हिरण्यकश्यपू । म्हणे प्रगटेल का रे माझा रिपू ।
या खांबातूनी तुज रक्षण्या बघू । सामर्थ्य त्याचे ॥45॥
प्रल्हाद उत्तरे विष्णु सर्वव्यापक । पिंडब्रह्मांड न त्यांचाचूनी वंचक ।
प्रत्येक जड श्रीविष्णुतत्त्वधारक । निःसंशयतेने ॥46॥
करिता झाला असुर लताप्रहार । त्याक्षणा आधि श्रीदामोदर ।
कडकडोनि हो आवाज करोन । स्तंभ तुटला ॥47॥
तदक्षणी झाला प्रचंड आवाज । तो स्तंभ तोडोनि प्रसवले ओज ।
नरसिंहस्वरुपि आला अधोक्षज । सुष्टासी संरक्षण्या ॥48॥
त्या आवाजे थरथरली क्षिती । त्याओजे धरणीधर घाबरिती ।
त्रिदेवांची कुंठीत झाली मती । या प्रसंगकारणे ॥49॥
त्या नृसिंहाची दिव्य तेजप्रभा । व्यापोनी गेली जगाची आभा ।
ब्रह्माण्ड दिपले हिरण्यगर्भा । त्या तेजोमयाने ॥50॥
पुष्ट शरीर अन आर्यओजकांती । सिंहमुखी होऊनी भयस्वर गर्जती ।
महालक्ष्मी त्यारुपा बहु घाबरती । अक्राळविक्राळ तो ॥51॥
उचलूनी हिरण्यकश्यपूस त्वरित । घेऊन भगवान असुरधड क्रोधित ।
बसोन उंबरठ्यावरी नखाने पतित । भेदले शरीर उग्ररुपे ॥52॥
मग हो एक अलौकिक घडले । असुरात्मतेज श्रीमध्ये मिसळले ।
त्याचे विलीन वैकुंठास जाहले । अलौकिक लीला जी ॥53॥
विश्व झाले भयमुक्त या घटनेमुळे । काळही थांबला होता हो या वेळे ।
चक्र सुरु जाहले धरतीचे सुकाळे । भगवानचि सर्वकर्ता ॥54॥
सिंहासम गर्जना करे नरसिंह खास । अत्युग्र तेज असहय झाले धरतीस ।
देवदेवासह सुजभक्तलोक शरणास । नृसिंहांच्या लागले ॥55॥

परि अत्युग्र तेज नच शांत होई | लक्ष्मीसह देवीदेव विनंती करी |
नानाप्रकारे त्यास्वरूप रिझववी | तरिही नाही शान्त ||56||

||प्रेमाख्यान||

तेव्हा भक्तप्रल्हाद सामोरी येई | आर्तभावे नारायण स्मरण करी |
भो परमेश्वरा भो नरसिंहो म्हणी | अखंडित||57||
अत्युग्रपडे सोडोन वत्सल होई | भयंकर सिंहासम गुरगुर थांबवी |
शेपटीने प्रल्हादा मांडीवर बसवी | वात्स्यल्याने नरसिंह ||58||
आपल्या जीभेने त्याचे लाड करी | श्रीहृदयासी अतिप्रेमे लावूनी धरी |
अद्वैतस्वरूप भक्तप्रल्हादा दाखवी | श्रीनरसिंह ||59||
अशी नरसिंहकथा प्रसिद्ध थोर | परम भक्तासाठी घेतसे अवतार |
त्यायोगे होतसे जगाचाही उद्धार | श्रीविष्णुकृपालीला ||60||
आता महाराज शांत जाहले | प्रेमे सर्वभक्ता जवळी केले |
प्रल्हादप्रेमास्तव धरणीवर आले | नरसिंहस्वरूपात ||61||

||दत्ताख्यान ||

दैत्यरुधिरविषे हो नखांची आग | अस्वस्थ फार त्यामुळे भगवान |
त्यावरी लक्ष्मी करे उपाय खास | आणिली दिव्य फळे ||62||
दिव्यफळे होती औदुंबरवृक्षाची | त्यांत रुतवली नखे नरसिंहाची |
विष उतरे फळात क्षणमात्रेचि | अतिसत्वर हो ||63||
नरसिंह झाले प्रसन्न औदुंबरासी | म्हणती आमचे सानिध्य तुजसी
|जे करी तुझी पुजा हर रोजासी | ती आम्हा पोहचेल ||64||
लक्ष्मी वर देई औदुंबरासी | सदा फलीत हो निर्धारसी |
कृपावंत तू सद्भक्तजनांसी | कल्पवृक्ष होसी बा ||65||
हेचि दत्तसंप्रदायाचे मूलनिधान | श्रीगुरुरूपी दत्तात्रेयांचे अवतरण |
श्रीमन्नृसिंहसरस्वती नाम धारण | कलियुगी घेतसे ||66||
भक्तांस्तव होई नृसिंह अतिसौम्य | सद्गुरुरूपी होउन दाखवी अगम्य |
पुरवीतसे सर्व सद्भक्तांची काम्य | नृसिंहसरस्वती होऊन ||67||
नृसिंह आले नरसिंहभान होऊन | अक्कलकोटवासी स्वामी समर्थ |
असशी कोमल परि भासी उग्रन | हा नृसिंहावतार ||68||
श्रीगुरु नृसिंहस्वरूपाचा अवतार | राहे श्रीवासुदेवनिवासी पुण्यनगर |

झाले अतिअतिसौम्य शक्तिदातार । श्रीवामन गुळवणी वेधगुरु ॥69॥
|ऐसी ही नृसिंहभगवानावतार कथा । जो वाचेल श्रद्धाभावे लवुनी माथा ।
त्यासी श्रीगुरुदत्तात्रेयस्वामी कृपा । सदा लाभेल ॥70॥

॥स्वरुपाख्यान ॥

आता ऐका नरसिंहांचे अनोखेरुप । स्वरुप नामे वर्णीतो जी वारी पाप ।
विविधांगी स्वरुपे जी वाटेल अप्रुप । वाचता ॥71॥
कुंदपाद कोप दिव्य ब्रम्हांड समुद्र । विश्वरुप वीर क्रूर बिभित्स धुम रौद्र ।
वन्ही व्याघ्र बिडाल भीम पाताळ । आकाश वक्र चक्र शंख सत्त्व वेग ॥72॥
अदभूत विदारण योगानंद लक्ष्मी । भद्र राज वल्लभ श्रीपादवल्लभ ।
श्री नरसिंहसरस्वती नरसिंहभान । आणि तेहितिसावे श्रीगुरु वामन ॥73॥
ऐशी विविध स्वरुपे भगवानांची । पतितपावन करणार्या विष्णुंची ।
महादयाळू श्रीगुरुनरहरिरायांची । अतिपवित्र जी ॥74॥
ऐसे हे चरित्र नरसिंह अवताराचे । अलौकिक अदभूत वात्सल्याचे ।
दुष्टखंडण आणि हो सुष्टरक्षकाचे । भगवान महाविष्णु ॥75॥

॥ नामसंकिर्तनाख्यान ॥

आता करूया हरिनामसंकिर्तन । श्री भगवंतांचे पवित्रनामस्मरण ।
ज्याचेनी जाती नरनारी उद्धरुन । चला गाऊया आनंदे ॥76॥
जयजयाजी केशवा माधवा । जयजयाजी नारायणा कृष्णा ।
जयजयाजी गोविन्दा उपेंद्रा । संकर्षणा तुज नमो ॥77॥
जयजयाजी वासुदेवा प्रद्युम्ना । जयजयाजी श्रीधरा दामोदरा ।
जयजयाजी जनार्दना वामना । अधोक्षजा तुज नमो ॥78॥
जयजयाजी त्रिविक्रमा अच्युता । जयजयाजी अनिरुद्धा नरसिंहा ।
जयजयाजी श्रीहरी ऋषिकेशा । श्रीकृष्णा तुज नमो ॥79॥
जयजयाजी पुरुषोत्तमा । जयजयाजी मधुसुदना ।
जयजयाजी श्रीविष्णो । नरसिंहा तुज नमो ॥80॥

॥ स्थानाख्यान ॥

नृसिंह मूळप्रकट स्थान । प्रल्हादपुरी मूलस्थान ।
सिंधदेशी आता मुलतान । म्हणताती स्थळाला ॥81॥
सिंधप्रदेशी चिनाबतीरी । तेथील स्तंभातूनी येती ।

साक्षात प्रत्यक्ष रमापती | प्रल्हादभक्तास्तव ||82||
 अनेक पावन स्थानांची ख्याती | भरतखंडात प्रसिद्ध असती |
 नृसिंहदेवतेची महत्कीर्ती | पतितपावन ||83||
 द्राविडदेशी तेलंगणआंध्र प्रांती | काही स्थाने विख्यात असती |
 भद्राचलम अन सिंहाचलम म्हणती | त्या तीर्थांना ||84||
 तसेच ऐहोबीळ अन पेन्नार ऐहोबीळ | स्थाने असती महाबळ |
 लक्ष्मीसह नृसिंहदेव कृपाळ | तेथेही राहती ||85||
 कर्नाटकप्रांती योगनृसिंह राहती | लक्ष्मीनृसिंह मंगलगिरिवरती |
 करुणावंत महाप्रतापी नृपती | पूजति महत्भावाने ||86||
 बिदरक्षेत्री झरणी गुहेत | उग्रनृसिंह प्रगटत |
 बहुकष्टे भाविक समस्त | दर्शन घेई त्याचे ||87||
 माहाराष्ट्रदेशी नीरातीरी | गुप्तगुहेत नरसिंहाची वसती |
 भक्तवत्सल लक्ष्मिपति | भक्ताभिमानी देवता ||88||
 पुण्यनगरीत एक स्थान | जे काळाकोरमपुर्यात |
 सदाशिवपेठेत खास | लक्ष्मीनृसिंह वास करि ||90||
 जोशी उपनामिक पुजारी | पूर्वज गणेशपंत भारी |
 त्यांसि मुर्ती संगमरवरी | काशीक्षेत्री मिळाली ||91||
 पेशवाई पुण्यात स्थापना | श्रींची नैमित्तिक उपासना |
 तसेच अनेक आश्चर्ये जाणा | आहेत तेथे ||92||
 मुलस्थानस्तंभाची प्रतिकृती | त्यातळी एक गोष्ट वसती |
 मूलस्थानाची मृत्तिका असती | बावनकशी भक्तीची ||93||
 आजही जोशीजन पुजा करिती | नरसिंहलक्ष्मी सदैव संतुष्टी |
 महत्कृपा भक्ता करिती | प्रेमभाव ओवाळुनि ||94||
 ऐशी नृसिंहस्थानांची ख्याती | दर्शन घेउन अनुभवा अनुभूती |
 नरसिंहमाई प्रेमप्रदात्री | तुम्हालागीं जाणवेल ||95||

|| उत्तराख्यान ||

अपरिमित शक्ती या नृसिंहाची | तसेच त्याच्या चरित्राची |
 आणि नाम संकिर्तनाची | अलौकिक नामप्रभा ||96||
 श्री नरसिंह प्रत्यक्ष परमेश्वर | प्रत्यक्ष शक्तिचा दातार |

श्री दाता महालक्ष्मीवर । श्रीमहाविष्णु अवतारी ॥९७॥
वर्णीलेली सर्व सत्कथा । गुरुचि लिखवि धरुन हाता ।
चंडिदास नमितो माथा । श्रीसद्गुरुचरणी ॥९८॥
नरसिंह हा दयाघन । जरि वाटे भयवान ।
अत्युग्र तेज महान । त्यामाजी वसतसे ॥९९॥
एका मौज त्याची खरी । जर ठेविले स्मरण भवसंसारी ।
प्रेमभावनेने आळविला नरहरि । कृपा करेल हो ॥१००॥
अवतार हा सुष्टरक्षक । तसेच हो दुष्टभंजक ।
श्रीनरहरि भवतारक । सनातनी सर्वात्मा ॥१०१॥
साद घालिता नरहरिला । धावेल नक्की भक्ताहाकेला ।
प्रसवून दिव्य ज्वाला । हरण करेल संकटाचे ॥१०२॥
भो नरसिंहा आळविता । सत्संग देईल जगत्राता ।
सद्गुरुशरण्यभाव घेता । उद्धार करेल ॥१०३॥
नरहरि नरहरि बोलू सदा । मिटेल जन्मांतरिची आपदा ।
मिळेल खरी सत्संपदा । नरहरिकृपेने ॥१०४॥
आता विनंती नरहरिपदाला । गोड मानूनी घे कवनाला ।
पात्र करि तव कृपेला । श्रीनरहरिराया दयाघना ॥१०५॥
एकशे आठ ओव्यांचे नमन । श्री नरसिंहांचे चरित्रगान ।
ज्यायोगे घडेल आत्मस्मरण । सोहमभावाचे ॥१०६॥
संध्यासमयी नियतवारी । श्रद्धायुक्त पठण करिती ।
चित प्रसन्न पाठांतरी । अभयदानी श्यामराज ॥१०७॥
हा श्रीनृसिंहकृपाप्रसाद । प्रगटवे गुरुवामन खास ।
भयहारी हे स्तोत्र खास । घ्या प्रचिती अनुभवे ॥१०८॥

॥ श्रीभगवाननृसिंहदत्तार्पणमस्तु ॥

॥ सुचविते लिखविते सद्गुरुच ॥

॥ श्रीनृसिंहशामराजाची आरती ॥

जयदेव जयदेव जय नरसिंह दयासिंधो ।
श्रीनरहरि प्रिय हा मज प्रल्हादासम साधो ॥धृ॥

प्रल्हादभाव राखण्या अवतार झाला ।
स्तंभोद्भव करुनिया नरसिंह प्रकटला ।
तारि तारि हमणता असुरा निर्दळिला ।
भक्ति-प्रेम-कृपेचा प्रताप प्रस्थापिला ॥१॥

रमा ही स्तब्धे पाहोनि रूप हे भयशाली ।
प्रल्हाद विनवी घ्यावे शांतरूप वनमाली ।
प्रल्हादास्तव उग्ररूपाची उग्रता सोडली ।
अवतरुनि भूवरि श्रींची ख्याती जाहली ॥२॥

दैत्यमांसरुधिराने नखां जाहली त्रस्तता ।
औदुंबरफळां रूतवुनि मिळाली स्वस्थता ।
कटीसंधी श्रीलक्ष्मीसह औदुंबरी सफलता ।
चंडिदासा स्वस्थवि नृसिंहपदीं मनोहरता ॥३॥